

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण मंगलवार 18 नवम्बर 2025 वर्ष-8,अंक-261 पृष्ठ-08 मूल्य-01 रूपये

Website : www.krantisamay.com & epaper.krantisamay.com  www.facebook.com/krantisamay1  www.twitter.com/krantisamay1


पहला कॉलम



सीएम रेखा ने दिल्ली मेट्रो के 3 स्टेशन के बदले नाम

नई दिल्ली दिल्ली की मुख्यमंत्री रेखा गुप्ता ने कहा है कि यात्रियों की सुविधा और स्थानीय पहचान को स्पष्ट करने के लिए क्यू्यू ब्लॉकों में प्रस्तावित उत्तरी पीतमपुरा स्टेशन का नाम अब उत्तरी पीतमपुरा, प्रशांत बिहार मेट्रो स्टेशन होगा। उन्होंने कहा, प्रस्तावित पीतमपुरा नॉर्थ मेट्रो स्टेशन का नाम हैदरपुर गांव मेट्रो स्टेशन किया जा रहा है। वहीं वर्तमान पीतमपुरा मेट्रो स्टेशन का नाम मधुबन चौक मेट्रो स्टेशन होगा। रेजांगला युद्ध के वीर शहीदों के सम्मान में निकली पवित्र रज कलश यात्रा का आज हैदरपुर पहुंचना अपने आप में एक अत्यंत गौरवपूर्ण क्षण है। यह पवित्र यात्रा पूरे देश को राष्ट्र प्रथम की भावना से जोड़ने वाला एक सशक्त संदेश है। सीएम रेखा गुप्ता ने कहा कि हैदरपुर गांव की यह धरती खुद को धन्य मान रही है कि वीर शहीदों की पवित्र स्मृति यहां पहुंची है। हमारी सरकार इस क्षेत्र के समग्र विकास के लिए पूरी तरह प्रतिबद्ध है। उन्होंने कहा कि मैक्स अस्पताल मार्ग के चौड़ीकरण और अंडरपास निर्माण का कार्य भी तेजी से आगे बढ़ रहा है, जिससे क्षेत्रवासियों को बेहतर, सुगम और सुरक्षित यातायात सुविधा प्राप्त होगी। हैदरपुर गांव विकसित दिल्ली की उस नई पहचान का प्रतीक बन रहा है, जहां परंपरा को सम्मान और आधुनिक सुविधाओं को सर्वोच्च प्राथमिकता दी जा रही है।

लद्दाख और चीन में सुबह-सुबह कांपी धरती, लोगों में दहशत



नई दिल्ली केंद्र शासित प्रदेश लद्दाख और पड़ोसी देश चीन में भूकंप के हल्के से मध्यम दर्जे के झटके महसूस किए गए हैं। राष्ट्रीय भूकंप विज्ञान केंद्र ने इन दोनों घटनाओं की जानकारी देते हुए बताया कि लेह में 3.7 तीव्रता का भूकंप दर्ज किया गया जबकि चीन के झिजियांग क्षेत्र में 4.4 तीव्रता का भूकंप आया।लद्दाख के लेह में रविवार को रिक्टर पैमाने पर 3.7 तीव्रता का भूकंप दर्ज किया गया। एनसीएस के अनुसार इस भूकंप का केंद्र ज़मीन की सतह से 10 किलोमीटर की गहराई पर दर्ज किया गया। गौरतलब है कि लेह में इसके पहले 21 अक्टूबर 2025 को भी दोपहर में 3.7 तीव्रता का भूकंप आया था, जिसका केंद्र 90 किलोमीटर की गहराई पर था।चीन के झिजियांग क्षेत्र में सोमवार तड़के भूकंप के झटके महसूस किए गए जिसकी तीव्रता लेह से अधिक थी। चीन के झिजियांग में सोमवार को तड़के 1 बजकर 26 मिनट पर 4.4 तीव्रता का भूकंप आया। यह भूकंप केवल 10 किलोमीटर की उथली गहराई पर आया था। आमतौर पर सतह के करीब (उथली गहराई) आने वाले भूकंप अधिक खतरनाक माने जाते हैं क्योंकि उनकी ऊर्जा ज़मीन की सतह पर अधिक प्रभाव डालती है।

10 दिनों की एनआईए कस्टडी में भेजा गया आमिर राशिद अली, उमर से सीधा संपर्क

नई दिल्ली दिल्ली धमाका मामले में दिल्ली से गिरफ्तार किए गए आरोपी आमिर राशिद अली को 10 दिन की एनआईए की हिरासत में भेजा गया है। एनआईए ने राशिद को सोवार को गिरफ्तार किया था। उस पर आरोप है कि आत्मघाती हमलावर डॉक्टर उमर उन नबी के साथ मिलकर आतंकी हमले की साजिश रची। इसके पहले जांच एजेंसी एनआईए ने आत्मघाती हमलावर उमर उन नबी के करीबी आमिर राशिद अली को गिरफ्तार कर लिया है, जो करे मीरी निवासी है। हमले में इस्तेमाल कार आमिर के नाम पर ही रजिस्टर्ड है। ऐसा बताया जा रहा है कि आमिर ने उमर के साथ मिलकर ही आतंकी साजिश को अंजाम दिया था। वह जम्मू-कश्मीर के संजूर, पंपोर का रहने वाला है। सबसे खास बात यह है कि जिस कार में आईईडी लगाकर धमाका किया गया था, वह कार आमिर के नाम पर रजिस्टर्ड थी। एनआईए ने दिल्ली में छपा मारकर आमिर को पकड़ा।आमिर के परिवार ने बताया कि वह प्लंबर का काम करता है और उसके भाई को भी गिरफ्तार किया है, जिसका नाम उमर है। उमर इलेके ट्रीशियन का काम करता है। परिवार का कहना है कि आमिर कभी दिल्े ली गया ही नहीं। सिर्फ कार इनकी है और उसका भी रजिसे ट्रेशन जमे भू-करे मीर का है। इनके पिता की मौत कुछ साल पहले ही हुई थी। एनआइए ने बताया कि इस पूरी साजिश को आमिर राशिद अली ने कथित आत्मघाती हमलावर उमर उन नबी के साथ मिलकर अंजाम दिया।

नई दिल्ली

सऊदी अरब में रविवार-सोमवार की दरमियानी रात एक दर्दनाक हादसा हो गया है। यहां बस और टैंकर की भिड़ंत में 42 से ज्यादा भारतीयों की मौत हो गई। हादसे का शिकार हुई बस उमरा यात्रियों को लेकर जा रही थी। तभी टैंकर से टक्कर हुई और इसमें आग लग गई। जिसमें 42 लोगों की जलकर मौके पर ही मौत हो गई। मदीना के पास हुए इस हादसे को लेकर माना जा रहा है कि सभी मृतक भारतीय नागरिक हैं, जिनमें कई हैदराबाद के बताए जा रहे हैं। जानकारी के मुताबिक भारतीय

समयानुसार रविवार और सोमवार की दरम्यानी रात करीब रात 1:30 के आसपास की घटना है। बस मुफ्रीहट से गुजर रही थी। रिपोर्ट के मुताबिक दुर्घटना के वक्त ज्यादातर यात्री सो रहे थे। बस में आग लगी तो लोग हड़बड़ा गए और अचानक बाहर भी नहीं निकल पाए। रिपोटर्स के मुताबिक दुर्घटना में मारे गए लोगों में 11 महिलाएं और 10 बच्चे शामिल हैं। सरकार ने मृतकों के परिवारों के लिए हेल्पलाइन नंबर जारी किया है जो कि इस प्रकार है, +91 7997959754, +91 9912919545. वहीं सऊदी अरब में भारतीय दूतावास की

तरफ से हेल्पलाइन नंबर 8002440003 जारी किया गया है। स्थानीय मीडिया के मुताबिक उमरा यात्रियों को लेकर जा रही बस की डीज़ल टैंकर से जोरदार टक्कर हो गई, जिसके बाद बस में भीषण आग लग गई। हादसा मदीना के पास हुआ और कम से कम 42 लोगों की जलकर मौत होने की पुष्टि की गई है। माना जा रहा है कि सभी मृतक भारतीय नागरिक हैं, जिनमें कई हैदराबाद के बताए जा रहे हैं। तेलंगाना सरकार ने कहा है कि वह भारत सरकार और रियाद में भारतीय दूतावास से लगातार संपर्क में है। तेलंगाना के मुख्यमंत्री रेवंत रेड्डी

ने दिल्ली में अधिकारियों को अलर्ट किया है और दूतावास के साथ करीबी समन्वय बनाने के निर्देश दिए हैं। वहीं हैदराबाद के सांसद असदुद्दीन ओवैसी ने भी बड़ी चिंता जताते हुए कहा कि मक्का से मदीना जा रहे 42 हज-उमरा यात्री बस में आग लगने से मारे गए। उन्होंने तुरंत केंद्र सरकार से हस्तक्षेप की मांग की है। ओवैसी ने बताया कि उन्होंने रियाध स्थित भारतीय दूतावास के डिप्टी चीफ ऑफ मिशन अबू मैथन जॉर्ज से बात की है, जिन्होंने उन्हें हालात की जानकारी जुटाने का आश्वासन दिया है। ओवैसी ने हैदराबाद की दो ट्रैवल एजेंसियों से भी संपर्क



किया और यात्रियों का डेटा दूतावास और विदेश सचिव के साथ साझा किया। उन्होंने कहा, 'मैं केंद्र सरकार, खासतौर पर विदेश मंत्री डॉ. एस. जयशंकर से अपील करता हूं कि शवों को भारत लाने

की व्यवस्था तुरंत की जाए। अगर कोई घायल है तो उनका इलाज भी सुनिश्चित किया जाए। हादसे की जानकारी मिलते ही तेलंगाना सरकार और केंद्र दोनों सक्रिय हो गए हैं।

कड़ाके की ठंड की चपेट में आए उत्तर और मध्य भारत

►**गोपाल में 84 साल बाद बना नया रिकॉर्ड, राजस्थान-दिल्ली में तापमान लुढ़का**

नई दिल्ली

उत्तर और मध्य भारत में ठंड तेजी से बढ़ रही है। भोपाल में रविवार और सोमवार की दरमियानी रात का तापमान 5.2 डिग्री दर्ज किया गया, जो सामान्य से 9.2 डिग्री कम है। एक ही रात में 1.2 डिग्री की गिरावट दर्ज हुई और इसी के साथ 1941 का 84 साल पुराना नवंबर के रिकॉर्ड के मुकाबले यह नया रिकॉर्ड बन गया।

दिल्ली में भी नवंबर की ठंड ने तीन साल पहले के मुकाबले नया रिकॉर्ड बनाया है। यहां रविवार को न्यूनतम तापमान 9 डिग्री रहा। यह सामान्य से 4.5 डिग्री कम है। हालांकि अभी कोल्ड वेव घोषित नहीं की गई है।

लेकिन मौसम विभाग ने संकेत दिया है कि सोमवार रात भी तापमान गिरा तो आधिकारिक कोल्ड वेव की घोषणा हो सकती है। यहां प्रदूषण के मोर्चे पर भी राहत नहीं मिली।

सोमवार सुबह दिल्ली का एक्यूआई 359 दर्ज हुआ, जो 'बहुत खराब' श्रेणी में है। ग्रेप-3 लागू होने के बावजूद हवा की गुणवत्ता में सुधार नहीं दिख रहा है।

राजस्थान में भी मौसम बेहद सर्द रहा। रविवार को 16 शहरों में पारा 10 डिग्री से नीचे दर्ज किया गया। सीकर 4.3 डिग्री के साथ प्रदेश का सबसे ठंडा शहर रहा। कई इलाकों में रात का तापमान सामान्य से 6 डिग्री तक नीचे रहा। उत्तर भारत से आने वाली तेज ठंडी हवाओं ने राजस्थान सहित कई राज्यों में ठिठुरन बढ़ा दी है। मौसम केंद्र जयपुर ने 4 जिलों में कोल्ड वेव का येलो अलर्ट जारी किया है।

कतर के बाद मॉस्को पहुंचे विदेश मंत्री जयशंकर.....रूसी समकक्ष लावरोव से मुलाकात

नई दिल्ली

भारत के विदेश मंत्री एस. जयशंकर के रूस दौरे में अपने रूसी समकक्ष सर्गेई लावरोव से मुलाकात करने वाले हैं। विदेश मंत्री जयशंकर रूस दौरे से पहले दोहा, कतर में थे, जहाँ उन्होंने कतर के प्रधानमंत्री मोहम्मद बिन अब्दुलरहमान बिन जसीम अल थानी से मुलाकात की। इस मुलाकात के दौरान दोनों देशों के बीच सहयोग की वर्तमान स्थिति और भविष्य के राजनीतिक कार्यक्रमों की समीक्षा करना। दिसंबर में होने वाले राष्ट्रपति व्लादिमीर पुतिन के भारत दौरे की तैयारी और समीक्षा करना। एससीओ (शंघाई सहयोग संगठन), ब्रिक्स, संयुक्त राष्ट्र, और जी20 के भीतर सहयोग पर चर्चा करना। एससीओ राष्ट्राध्यक्ष

परिषद की बैठक (17-18 नवंबर) को लेकर चर्चा करना, जिसके लिए जयशंकर एक आधिकारिक प्रतिनिधिमंडल का नेतृत्व करते हुए मास्को पहुंचे हैं। भारत-रूस संबंधों की वर्तमान स्थिति पर ध्यान केंद्रित करना और राजनीतिक सहयोग के भविष्य के रास्तों की रूपरेखा तैयार करना।

►**पिछली मुलाकातें और घटनाक्रम**

अगस्त 2025 (पिछला दौरा): एस. जयशंकर ने 19-21 अगस्त 2025 तक रूस का दौरा किया था और आईआरआईजीसी-टीईसी (भारत-रूस अंतर-सरकारी आयोग) के 26वें सत्र की सह-अध्यक्षता की थी। उन्होंने राष्ट्रपति पुतिन, प्रथम उप प्रधानमंत्री डेनिस मंटूरोव और विदेश मंत्री सर्गेई लावरोव से मुलाकात की थी।



अक्टूबर (पीएम मोदी और पुतिन): प्रधानमंत्री नरेंद्र मोदी और राष्ट्रपति पुतिन ने फोन पर बात की थी और रणनीतिक सहयोग को मजबूत करने की प्रतिबद्धता दोहराई थी। पीएम मोदी ने पुतिन को 23वें भारत-रूस वार्षिक शिखर सम्मेलन के लिए भारत में स्वागत करने की उत्सुकता व्यक्त की थी। अक्टूबर (पीएम मोदी और पुतिन): प्रधानमंत्री नरेंद्र मोदी और राष्ट्रपति पुतिन ने फोन पर बात की थी और रणनीतिक सहयोग को मजबूत करने की प्रतिबद्धता दोहराई थी।

गृह मंत्री अमित शाह की अध्यक्षता में हुई उत्तर क्षेत्रीय परिषद की बैठक

►**फरीदाबाद में जुटे कई प्रदेश के मुख्यमंत्री**

नई दिल्ली

केंद्रीय गृह मंत्री अमित शाह ने सोमवार को हरियाणा के फरीदाबाद में उत्तर क्षेत्रीय परिषद की बैठक की अध्यक्षता की। इस बैठक में केंद्र सरकार, राज्य सरकारों और केंद्र शासित प्रदेशों के वरिष्ठ अधिकारियों के साथ-साथ उत्तरी क्षेत्र के प्रमुख राजनेता शामिल हुए। इसमें राजस्थान के मुख्यमंत्री भजन लाल शर्मा, पंजाब के मुख्यमंत्री भगवंत मान, हरियाणा के मुख्यमंत्री नारायण सिंह सैनी, हिमाचल प्रदेश के मुख्यमंत्री सुखविंदर सिंह सुक्खू, जम्मू-कश्मीर के उपराज्यपाल मनोज सिन्हा, दिल्ली के उपराज्यपाल

विनय कुमार सक्सेना, जम्मू-कश्मीर के मुख्यमंत्री उमर अब्दुल्ला और दिल्ली की मुख्यमंत्री रेखा गुप्ता शामिल हुए। उत्तर क्षेत्रीय परिषद में निम्नलिखित राज्य और केंद्र शासित प्रदेश में हरियाणा, हिमाचल प्रदेश, पंजाब राजस्थान, दिल्ली (राष्ट्रीय राजधानी क्षेत्र), जम्मू-कश्मीर, लद्दाख, चंडीगढ़ शामिल हैं। बैठक की शुरुआत में, दिल्ली लाल किला विस्फोट में मारे गए लोगों को श्रद्धांजलि देने के लिए एक मिन्ट का मौन रखा गया। बैठक के दौरान जिन महत्वपूर्ण मुद्दों पर चर्चा होने की उम्मीद है, वे हैं राज्य सरकारों के



बीच समन्वय, जल बंटवारे से संबंधित मुद्दे और विकास कार्यों की प्रगति। क्षेत्रीय परिषदें प्रधानमंत्री नरेंद्र मोदी के टीम भारत के दृष्टिकोण को पूरा करती हैं। ये इस विश्वास के साथ महत्वपूर्ण योगदान दे रही हैं कि सशक्त राज्य एक मजबूत राष्ट्र बनाते हैं। ये दो या दो से अधिक राज्यों या केंद्र को प्रभावित करने वाले मुद्दों पर संवाद के लिए एक संरचित तंत्र प्रदान करती हैं।

सेना प्रमुख की दो टूक: भले चिह्नी बैरन आए, पर हमें मालूम है जवाब किसे देना है

आतंकवाद, पाकिस्तान और सीमा सुरक्षा पर की बेबाक टिप्पणी

वाणक्य डिफेंस डायलॉग के उद्घाटन सत्र में बोल रहे थे जनरल उपेंद्र द्विवेदी

नई दिल्ली

चाणक्य डिफेंस डायलॉग के उद्घाटन सत्र में चीफ ऑफ डिफेंस स्टाफ (सीडीएस) और सेना प्रमुख जनरल उपेंद्र द्विवेदी ने सोमवार को देश की सुरक्षा नीति, पाकिस्तान प्रायोजित आतंकवाद और भविष्य की युद्ध रणनीति पर कई तीखे और स्पष्ट बयान दिए। उन्होंने कहा कि डिटर्रेंस तभी काम

करता है जब राजनीतिक इच्छाशक्ति हो, सैन्य शक्ति पर भरोसा हो और पर्याप्त क्षमता मौजूद हो और वर्तमान में भारत के पास तीनों हैं।

जम्मू-कश्मीर के हालात पर बोलते हुए सीडीएस जनरल द्विवेदी ने कहा, कि धारा 370 हटने के बाद घाटी में सकारात्मक बदलाव हुए हैं। स्वतंत्रता दिवस के दौरान जो भ्रम पहले था, वह समाप्त हुआ और आतंकवाद में भारी कमी आई है। उन्होंने कहा कि अब नई भर्तियां लगभग बंद हो चुकी हैं और जिन 21 आतंकियों को मारा

गया, उनमें 61 फीसद पाकिस्तान से आए थे। इसी दौरान पाकिस्तान को चेतावनी देते हुए उन्होंने कहा, अगर कोई रोड़ा लगाएगा, तो हमें कार्रवाई करनी पड़ेगी। आतंकवादी और उनके आकाओं को जवाब देंगे ही। बैरन चिह्नी भी आए तो हमें पता है किसे जवाब देना है। उन्होंने ऑपरेशन सिंदूर का जिक्र करते हुए कहा कि यह केवल 88 घंटे में खत्म होने वाला एक ड्रेलर था, पूरी पिछर अभी बाकी है।

►**खून उगए पानी साथ नहीं बह सकते**

फायरसाइड चैट में जनरल

द्विवेदी ने स्पष्ट किया कि भारत अब पुरानी नीति से आगे बढ़ चुका है और देश का न्यू नॉर्मल साफ है, बातचीत और आतंक साथ नहीं चल सकते। उन्होंने कहा कि जो भी राज्य आतंकवाद को समर्थन देगा, भारत उसे सिधे और स्पष्ट कार्रवाई से जवाब देगा। जनरल द्विवेदी ने कहा कि भारत शांति चाहता है, लेकिन पाकिस्तान को यह समझना होगा कि आतंकवाद का इस्तेमाल भारत पर दबाव बनाने के लिए नहीं किया जा सकता। उन्होंने कहा, हम उभार की बात करते हैं, लेकिन अगर कोई



रोक लगाएगा तो कार्रवाई जरूरी है। ►**चीन से रिश्तों पर संतुलित रुख**

उन्होंने बताया कि अक्टूबर 2024 के बाद चीन के साथ

संबंधों में सुधार हुआ है। हालांकि भारत की सीमा नीति बिल्कुल सख्त है। सुरक्षा चुनौतियों की बदलती प्रकृति को देखते हुए सेना को लंबी लड़ाई के लिए भी तैयार रहना होगा।

अक्टूबर में आईपीओ बाजार में म्यूचुअल फंड्स का निवेश 13,500 करोड़ पार



कुल 10 प्रमुख आईपीओ ने सामूहिक रूप से 45,000 करोड़ से अधिक जुटाए

नई दिल्ली अक्टूबर का महीना आईपीओ बाजार के लिए बेहद सफल रहा। इस दौरान कुल 10 प्रमुख पब्लिक इश्यू लॉन्च हुए, जिससे सामूहिक रूप से 45,000 करोड़ रुपये से अधिक जुटाए गए। निवेशकों की ओर से शानदार प्रतिक्रिया देखने को मिली, खासकर म्यूचुअल फंड्स ने इस बाजार में सक्रिय भूमिका निभाई। म्यूचुअल फंड्स ने इन 10 आईपीओ में कुल 13,500 करोड़ रुपये का निवेश किया। सबसे अधिक रुचि केनरा एचएसबीसी लाइफ इंश्योरेंस में रही, जहां 2,518 करोड़ रुपये के इश्यू का लगभग 71 प्रतिशत म्यूचुअल फंड्स ने सब्सक्राइब किया। मिडवेस्ट और केनरा रोबेको एसेट मैनेजमेंट ने भी लगभग 55 प्रतिशत हिस्सेदारी हासिल की। रूबिकॉन रिसर्च को 50 प्रतिशत म्यूचुअल फंड सब्सक्रिप्शन मिला। वहीं एलजी इलेक्ट्रॉनिक्स इंडिया और वीवर्क इंडिया मैनेजमेंट को क्रमशः 45 प्रतिशत निवेश प्राप्त हुआ। म्यूचुअल फंड्स की सक्रिय भागीदारी ने अक्टूबर के आईपीओ बाजार को मजबूती दी और निवेशकों के विश्वास का संकेत दिया।

आंध्र प्रदेश में 2,500 करोड़ से एआई संचालित जलीय कृषि पार्क स्थापित होगा

किंग्स इन्फ्रा ने एकाकल्वर टेक पार्क के लिए किया समझौता

नई दिल्ली किंग्स इन्फ्रा वेंचर्स लिमिटेड ने सोमवार को आंध्र प्रदेश सरकार के साथ श्रीकाकुलम के पास 2,500 करोड़ रुपये की लागत से जलीय कृषि प्रौद्योगिकी पार्क विकसित करने के लिए समझौते पर हस्ताक्षर किए। यह भारत का पहला एआई-संचालित जलीय कृषि पार्क होगा, जो राज्य को टिकाऊ समुद्री खाद्य उत्पादन में तकनीकी अग्रणी बनाएगा। पार्क 500 एकड़ में फैलेगा। किंग्स इन्फ्रा सीधे बुनियादी ढांचा, प्रसंस्करण और अनुसंधान एवं विकास में 500 करोड़ रुपये निवेश करेगी। इसके अलावा सहायक उद्योग, छोटे व्यवसाय और नवीकरणीय ऊर्जा परियोजनाओं से 2,000 करोड़ रुपये का अतिरिक्त निवेश अपेक्षित है। किंग्स इन्फ्रा के एक वे रिष्ठ अे धिकारी ने कहा कि यह पार्क समुद्री अर्थव्यवस्था के नए अवसर खोलेगा, रोजगार सृजन करेगा और खाद्य उत्पादन के वैश्विक मानक स्थापित करेगा। राज्य के एमएसएमडी मंत्री कोडपल्ली श्रीनिवास ने कहा कि सरकार भूमि की पहचान और सभी आवश्यक स्वीकृतियों के लिए एकल-खिड़की प्रणाली प्रदान करेगी। आंध्र प्रदेश वर्तमान में भारत का सबसे बड़ा जलीय कृषि उत्पादक राज्य है।

सरकार ने 'प्लैटिनम' आभूषणों के आयात पर लगाया प्रतिबंध



डीजीएफटी से लाइसेंस लेना अनिवार्य होगा

नई दिल्ली सरकार ने सोमवार को घोषणा की कि अब 'प्लैटिनम' आभूषणों का आयात तत्काल प्रभाव से 30 अप्रैल 2026 तक प्रतिबंधित कर दिया गया है। इससे पहले ये आभूषण आयात के लिए माफ़ी (मुक्त) थे। अब आयातक इन वस्तुओं को लाने के लिए डीजीएफटी से लाइसेंस लेना अनिवार्य होगा। सरकार ने सितंबर 2025 में कुछ चांदी के आभूषणों के आयात पर 31 मार्च 2026 तक प्रतिबंध लगा दिया था। इसका उद्देश्य थाईलैंड से बिना जड़ऊ चांदी के आयात को रोकना था। भारत का आसियान मुक्त व्यापार समझौता थाईलैंड समेत 10 राष्ट्रों के साथ है। यह कदम घरेलू उद्योग की सुरक्षा और अवैध आयात पर नियंत्रण सुनिश्चित करेगा।

इलेक्ट्रॉनिक्स क्षेत्र में आत्मनिर्भरता बनेगा भारत

अश्विनी वैष्णव ने पेश किया रोडमैप, डिजाइन और गुणवत्ता पर आधार

नई दिल्ली

केंद्रीय मंत्री अश्विनी वैष्णव ने भारत के इलेक्ट्रॉनिक्स विनिर्माण के अगले चरण के लिए एक महत्वाकांक्षी रोडमैप प्रस्तुत किया, जिसमें उद्योग से मजबूत डिजाइन टीम, सिक्स सिग्मा गुणवत्ता और आत्मनिर्भर घरेलू आपूर्ति श्रृंखलाओं पर जोर देने का आह्वान किया गया है। यह पहल भारत को एक प्रमुख वैश्विक इलेक्ट्रॉनिक्स विनिर्माण केंद्र बनाने की दिशा में एक रणनीतिक कदम है।केंद्रीय इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने सोमवार को भारत के

भारत में डीपीडीपी नए नियम, कंपनियों की डेटा सुरक्षा लागत बढ़ेगी


नए नियमों के तहत कंपनियों को सभी उपयोगकर्ताओं के डेटा की मैपिंग करनी होगी

नई दिल्ली

भारत में डिजिटल व्यक्तिगत डेटा सुरक्षा (डीपीडीपी) अधिनियम के नए नियम 14 नवंबर को अधिसूचित हो गए हैं, जो कंपनियों के लिए डेटा प्रबंधन और सुरक्षा प्रक्रिया को मजबूत बनाने पर केंद्रित हैं। विशेषज्ञों का कहना है कि इन नियमों से अगले

18 महीनों में कंपनियों की परिचालन लागत बढ़ सकती है। नए नियमों के तहत कंपनियों को सभी उपयोगकर्ताओं के डेटा की मैपिंग करनी होगी, सहमति प्रबंधन प्रणाली लागू करनी होगी और डेटा सुरक्षा अधिकारी नियुक्त करना होगा। इसके अलावा कंपनियों को डेटा प्रिंसिपल अधिकारों को सक्षम करने वाले उपाय भी लागू करने

होंगे। नियमों के अनुसार, कंपनियों को नवंबर 2026 तक डेटा संरक्षण और सहमति प्रबंधन तंत्र तैयार करना होगा और मई 2027 तक डेटा मैपिंग व व्यक्तिगत सहमति तंत्र लागू करना होगा। उद्योग विशेषज्ञों ने यूरोप के जीडीपीआर अनुभव का हवाला देते हुए बताया कि वहां कंपनियों को 2,50,000 डॉलर से 1 करोड़



डॉलर तक का खर्च उठाना पड़ा। भारत में यह लागत कंपनी के आकार और डेटा की मात्रा पर निर्भर करेगी।

शेयर बाजार तेजी के साथ बंद

संसेक्स 388 , निफ्टी 103 अंक ऊपर आया

मुंबई

भारतीय शेयर बाजार सोमवार को तेजी के साथ बंद हुआ। सप्ताह के पहले ही कारोबारी दिन बाजार में ये तेजी दुनिया भर से मिले अच्छे संकेतों के साथ ही खरीददारी हावी रहने से आई है। दिन भर के कारोबार के बाद 30 शेयरों वाला बीएसई संसेक्स 388.17 अंक बढ़कर 84,950.95 और 50 शेयरों वाला एनएसई निफ्टी 103.40 अंक ऊपर आकर 26,013.45 पर बंद हुआ। आज बैंकिंग शेयरों की तेजी से बाजार पर प्रभाव पड़ा । निफ्टी बैंक 445.15 अंक उछलकर अब तक के सबसे उच्चतम स्तर 58,962.70 पर बंद हुआ है। दिन के दौरान निफ्टी बैंक 59,001.55 के शीर्ष स्तर पर पहुंचा।

वहीं संसेक्स पैक में भारति सुजुकी, कोटक महिंद्रा बैंक, एमएडएम्, टेक महिंद्रा, टाइटन, एलएंडटी, एचडीएफसी बैंक, एचसीएल टेक, पावर ग्रिड, बजाज फिनसर्व, बजाज फाइनेंस, भारती एयरटेल, सन फार्मा, एक्सिस बैंक और एस्बीआई के शेयर लाभ में रहे थे जबकि अल्ट्राटेक सीमेंट, एशियन पेंट्स, बीईएल, टाटा स्टील, आईटीसी, टीसीएस और एचयूएल के शेयर नुकसान में रहे।

प्रेक्सिस होम रिटेल ने तिमाही में दर्ज किया 81 करोड़ का मुनाफा

कंपनी की प्रति शेयर आय 4.38 रुपए रही

नई दिल्ली प्रैक्सिस होम रिटेल ने जुलाई-सितंबर 2025 की तिमाही में 81 करोड़ रुपए का मुनाफा दर्ज किया है। कंपनी की प्रति शेयर आय इस दौरान 4.38 रुपए रही। उल्लेखनीय है कि पिछले साल इसी तिमाही में कंपनी को *3 करोड़ रुपए का घाटा और अप्रैल-जून 2025 में 16 करोड़ रुपए का घाटा हुआ था। कंपनी ने इस वर्ष पूरी तरह ऋण मुक्त होने की उपलब्धि हासिल की, जो इसकी वित्तीय मजबूती और स्वतंत्रता को दर्शाती है। कंपनी के एक अे धिकारी ने कहा कि यह रिकॉर्ड मुनाफा और ऋण-मुक्त स्थिति कंपनी की रणनीतिक और परिचालन सुधारों की सफलता को साबित करती है। उन्होंने आगे कहा कि मजबूत प्रबंधन और प्रतिबद्ध शेयरधारकों के साथ कंपनी अपनी पूरी क्षमता का दोहन कर सभी हितधारकों के लिए स्थायी मूल्य प्रदान करने के लिए तैयार है।



सेक्टरल आधार पर निफ्टी पीएसयू बैंक ,निफ्टी प्राइवेट बैंक, निफ्टी इन्फ्रा , निफ्टी सर्विसेज , निफ्टी कंप्यूटर ड्यूरेबल्स , निफ्टी ऑयल एंड गैस और निफ्टी रियल्टी के शेयर बढ़त पर बंद हुए।

लार्जकैप के साथ ही मिडकैप और स्मॉलकैप में भी बढ़त रही।

इससे पहले आज सुबह एशियाई बाजारों के मिले-जुले रुख के बीच सप्ताह के पहले कारोबारी दिन बाजार की शुरुआत सकारात्मक हुई। शुरुआती कारोबार में संसेक्स 84,700 अंक पर खुला। इसी तरह एनएसई निफ्टी-भी

मजबूती के साथ 25,948 अंक पर खुला। अमेरिकी सरकार के दोबारा पूरी तरह खुलने की उम्मीद ने भी वैश्विक निवेशकों की धारणा को सकारात्मक बनाया। वहीं एशियाई बाजारों में मिलाजुला रुख देखा गया। जापान का निक्की इंडेक्स 0.18 फीसदी गिरा और टॉपिक्स इंडेक्स 0.44 फीसदी नीचे रहा। पिछले शुक्रवार को वॉल स्ट्रीट के इंडेक्स में भी मिलाजुला प्रदर्शन रहा। एसएंडपी 500 0.05 फीसदी गिरा, डाओ जॉन्स 0.65 फीसदी नीचे गया, जबकि नेस्डेक 0.13 फीसदी बढ़ा।

पेट्रोल-डीजल पटना और गुरुग्राम में सस्ता हुआ

अंतरराष्ट्रीय कच्चे तेल की कीमतों में पिछले दिनों आई गिरावट का असर

नई दिल्ली सरकारी तेल कंपनियों ने सोमवार सुबह पेट्रोल और डीजल के ताजा खुदरा दाम जारी कर दिए। अंतरराष्ट्रीय कच्चे तेल की कीमतों में पिछले दिनों आई गिरावट का असर देश के कई शहरों में साफ देखा गया। पटना में पेट्रोल की कीमत 53 पैसे घटकर 105.58 रुपए और डीजल 91.82 रुपए प्रति लीटर हो गई। गुरुग्राम में पेट्रोल 24 पैसे सस्ता होकर 95.12 रुपए और डीजल 23 पैसे गिरकर 87.59 रुपए पर आ गया। जयपुर में पेट्रोल 104.72 रुपए और डीजल 90.21 प्रति लीटर बिक रहा है। बिहार में चुनाव समाप्त होने के बाद ईंधन दरों में लगातार नरमी दर्ज की जा रही है। दिल्ली में पेट्रोल 94.72 रुपए, डीजल 87.62 रुपए प्रति लिटर, मुंबई में पेट्रोल 103.44, डीजल 89.97 रुपए प्रति लिटर, चेन्नई में पेट्रोल 100.76, डीजल 92.35 रुपए प्रति लिटर और कोलकाता में पेट्रोल 104.95, डीजल 91.76 रुपए प्रति लिटर मिल रहा है। अंतरराष्ट्रीय बाजार में ब्रेट क्रूड फिसलकर 63.80 डॉलर प्रति बैरल और डब्ल्यूआईआई क्रूड 59.47 डॉलर प्रे ति बैरल पर पहुंच गया है।



ब्लूस्मार्ट की 4,000 इलेक्ट्रिक कारें जल्द दिल्ली-एनसीआर में दौड़ेंगी

सिमनोझाइव ने जेनसोल की कारों का अधिग्रहण किया

नई दिल्ली

नोएडा की कंपनी सिमनोझाइव टेक्नोलॉजी पीवीटी. ने दिवाळिया हुई जेनसोल इजी रिये रिंग लिमिटेड (जेनसोल) की 4,000 इलेक्ट्रिक कारों को 24 महीने के लिए लीज पर लेने का सौदा किया है। इस अवधि में 18 महीने का लॉक-इन पीरियड होगा, जिसका मतलब है कि कंपनी इस दौरान सौदे से पीछे नहीं हट सकती। जेनसोल के प्रवर्तकों ने फंड का गलत इस्तेमाल किया, जिसके कारण कंपनी अपने लोन का भुगतान नहीं कर सकी और दिवाळिया हो गई। सेबी ने दोनों प्रवर्तकों को कंपनी से बाहर कर दिया और उन्हें किसी भी प्रकार के प्रबंधन में दखल से रोक दिया। जेनसोल पर लगभग 500 करोड़ रुपये का लोन डिफॉल्ट दर्ज है। सिमनोझाइव इन कारों को बी2सी (बिजनेस टू कंज्यूमर) मॉडल पर चलाने की योजना बना रही है। इसके लिए वह रेपिडो जैसे ऑनलाइन कैब प्लेटफॉर्म के साथ

करार कर सकती है। कारें पूरी तरह से इलेक्ट्रिक हैं, और ऑपरेशन वैल्यू प्रति कार 16,000 रुपए प्रति माह तय की गई है, जिससे मासिक कमाई लगभग 154 करोड़ रुपए होने का अनुमान है। जेनसोल की 4,000 कारें अप्रैल से खड़ी हैं। तीन कंपनियों ने इस फ्लीट पर बोली लगाई थी, जिसमें सिमनोझाइव की बोली सबसे अधिक थी। कंपनी के पास पहले से ही ई-टैक्सी स्टार्टअप ईवार का मालिकाना हक है। वित्त वर्ष 2025 में कंपनी की ऑपरेशन इनकम 20 करोड़ थी, जो चालू वित्त वर्ष में 45-50 करोड़ रुपए तक पहुंचने का अनुमान है।

कंपनी को बीबी स्टेबल रेटिंग मिली है और बैंक फैसिलिटी 12 करोड़ रुपए है। इस अधिग्रहण से सिमनोझाइव दिल्ली-एनसीआर में इलेक्ट्रिक कैब सेवा शुरू कर बड़े पैमाने पर विस्तार कर सकेगी और अपनी मासिक कमाई में महत्वपूर्ण इजाफा कर सकती है।

भारत ने अमेरिका से एलपीजी आयात के लिए किया समझौता

जनता को सुरक्षित और किफायती गैस उपलब्ध होगी

नई दिल्ली

केंद्रीय पेट्रोलियम एवं प्राकृतिक गैस मंत्री हरदीप सिंह पुरी ने सोमवार को ऐलान किया कि

भारत ने पहली बार अमेरिकी एलपीजी से जुड़ा लॉन्ग-टर्म कांट्रैक्ट किया है। इस डील के तहत इंडियन ऑयल कॉर्पोरेशन, भारत पेट्रोलियम और हिंदुस्तान पेट्रोलियम अमेरिका से लगभग 2.2 मिलियन टन एलपीजी आयात करेंगे, जो देश के वार्षिक एलपीजी आयात का लगभग 10



प्रतिशत है। पुरी ने इसे ऐतिहासिक पहल बताया और कहा कि इससे एलपीजी सोर्सिंग में विविधता आएगी और आम जनता को सुरक्षित और किफायती गैस उपलब्ध रहेगी। उन्होंने यह भी बताया कि वैश्विक बाजार में एलपीजी की कीमतों में पिछले साल 60 प्रतिशत से अधिक वृद्धि

हुई थी, लेकिन प्रधानमंत्री उज्ज्वला योजना के तहत घरेलू उपभोक्ताओं को प्रति सिलेंडर केवल 500-550 रुपये का भुगतान करना पड़ा। अमेरिका से एलपीजी आयात करने से भारत की घरेलू आपूर्ति मजबूत होगी, बाजार में कीमतों में स्थिरता आएगी और सिलेंडर की कमी नहीं होगी।

नई दिल्ली

भारतीय वायुसेना का घातक विमान एसयू-30एमकेआई की असली ताकत सिर्फ उसके इंजन या मिसाइलों में नहीं, बल्कि उन छोटे-छोटे पंखों कानार्ड्स में छिपी है जो उसके कॉकपिट के पास लगे होते हैं। इनकी भूमिका इतनी अहम है कि यही एसयू-30एमकेआई को हवा में अजेय बनाते हैं। कानार्ड्स एक छोटा सहायक पंख होता है जो विमान के मुख्य पंखों से आगे लगाया जाता है। इसका काम उड़ान के दौरान स्थिरता और नियंत्रण बढ़ाना होता है। सामान्य फाइटर जेट अपने पीछे के फ्लैप्स और रख से दिशा बदलते हैं, जबकि कानार्ड्स हवा के दबाव को संतुलित रखकर विमान को तेजी से मोड़ने या झुकाने में मदद करते हैं। एसयू-30एमकेआई के कानार्ड्स विशेष रूप से इस तरह डिजाइन किए गए हैं कि वे विमान की लिफ्ट यानी उठान बढ़ाते हैं और ड्रैग यानी हवा की रूकावट घटाते हैं। इसी वजह से यह जेट ऊँचाई पर भी स्थिर रहकर बेहद फुर्ती से दिशा बदल सकता है। एसयू-30एमकेआई में थ्रस्ट वेक्टर कंट्रोल और कानार्ड्स का संयोजन इसे सुपरमैनुवरेबल बनाता है। यानी यह हवा में किसी भी दिशा में घूम सकता है, अचानक रुक सकता है या लगभग सीधा खड़ा होकर भी संतुलन बनाए रख सकता है। यही तकनीक कोबरा मान्युवर और कुलुबीट जैसे शानदार हवाई करतबों को संभव बनाती है, जिससे दुश्मन अवसर चौक जाते हैं। इन करतबों के दौरान कानार्ड्स विमान को गिरने या असंतुलित होने से बचाते हैं स्थिरता और नियंत्रण बढ़ाना होता है। सामान्य फाइटर जेट अपने पीछे के फ्लैप्स और रख से दिशा बदलते हैं, जबकि कानार्ड्स हवा के दबाव को संतुलित रखकर विमान को तेजी से मोड़ने या झुकाने में मदद करते हैं। एसयू-30एमकेआई के कानार्ड्स विशेष रूप से इस तरह डिजाइन किए गए हैं कि वे विमान की लिफ्ट यानी उठान बढ़ाते हैं और ड्रैग यानी हवा की रूकावट घटाते हैं। इसी वजह से यह जेट ऊँचाई पर भी स्थिर रहकर बेहद फुर्ती से दिशा बदल सकता है। एसयू-30एमकेआई में थ्रस्ट वेक्टर कंट्रोल और कानार्ड्स का संयोजन इसे सुपरमैनुवरेबल बनाता है। यानी यह हवा में किसी भी दिशा में घूम सकता है, अचानक रुक सकता है या लगभग सीधा खड़ा होकर भी संतुलन बनाए रख सकता है। यही तकनीक कोबरा मान्युवर और कुलुबीट जैसे शानदार हवाई करतबों को संभव बनाती है, जिससे दुश्मन अवसर चौक जाते हैं। इन करतबों के दौरान कानार्ड्स विमान को गिरने या असंतुलित होने से बचाते हैं

जब पायलट एक साथ कई लक्ष्य पर वार करता है, तब ये पंख विमान को अपने कोर्स पर बनाए रखते हैं। यही कारण है कि एसयू-30एमकेआई हवा और जमीन दोनों पर समान रूप से प्रभावी है।

इसरो का बड़ा रोडमैप: चंद्रयान-4 को मिली मंजूरी, 2027 में पहला मानव मिशन

2035 तक भारत का अपना अंतरिक्ष स्टेशन होगा

नई दिल्ली

भारत अंतरिक्ष अनुसंधान संगठन आने वाले वर्षों में अभूतपूर्व उपलब्धियों की ओर बढ़ रहा है। वैज्ञानिक क्षमता, तकनीकी मजबूती और उद्योग सहयोग के बल पर इसरो ने अपना विस्तृत रोडमैप साझा किया है। इसमें चंद्रमा से सैपल लाने वाला महत्वाकांक्षी चंद्रयान-4 मिशन, 2027 तक भारत का पहला मानव-सहित अंतरिक्ष मिशन और

2035 तक अपना स्वतंत्र अंतरिक्ष स्टेशन शामिल है।

इसरो के अध्यक्ष वी. नारायणन ने एक इंटरव्यू के दौरान बताया, कि संगठन इस वित्तीय वर्ष में कुल सात लॉन्चिंग करने की तैयारी कर रहा है। इनमें एक कमर्शियल कम्प्युनिकेशन सैटेलाइट, कई पीएसएलवी और जीएसएलवी मिशन शामिल होंगे। उन्होंने यह भी बताया कि इसरो पहली बार पूरी तरह स्वदेशी तकनीक से विकसित पीएसएलवी परीक्षण के लिए तैयार

कर रहा है, जो आत्मनिर्भर अंतरिक्ष कार्यक्रम की दिशा में बड़ी उपलब्धि होगी। सरकार ने अब चंद्रयान-4 मिशन को औपचारिक मंजूरी दे दी है। यह मिशन चंद्रमा की सतह से सैपल पृथ्वी तक लाने वाला अत्यंत जटिल अभियान होगा। इसरो 2028 तक इसे लॉन्च करने का लक्ष्य बना रहा है। इसके साथ ही जापान की अंतरिक्ष एजेंसी जैक्ससा के साथ मिलकर लुनर पोляр एक्सप्लोरेशन मिशन (लूपेक्स) पर भी काम तेजी से बढ़ाया जा रहा है। नारायणन ने

बताया कि बढ़ती मांग को पूरा करने के लिए इसरो अपनी अंतरिक्षयान निर्माण क्षमता को अगले तीन वर्षों में तीन गुना तक बढ़ाएगा। इससे भारत को अधिक मिशन कम समय में लॉन्च करने में मदद मिलेगी। भारत के दीर्घकालिक अंतरिक्ष कार्यक्रम में सबसे अहम परियोजनाओं में से एक है-भारतीय अंतरिक्ष स्टेशन। इसरो 2035 तक अपने अंतरिक्ष स्टेशन को पूर्ण रूप में स्थापित करने की योजना पर काम कर रहा है। पांच मॉड्यूल वाले इस स्टेशन



का पहला मॉड्यूल 2028 तक कक्षा में भेज दिया जाएगा। इसके साथ भारत अमेरिका और चीन के बाद अपना स्वयं का स्पेस स्टेशन रखने वाला तीसरा देश बन सकता है। इसी तरह मानव-सहित

गगनयान मिशन पर कार्य तेजी से जारी है। योजना के अनुसार 2027 तक भारत अपना पहला मानव अंतरिक्ष यान भेज देगा, जो देश के अंतरिक्ष इतिहास में एक बड़ा मोड़ साबित होगा।

अल-फलाह यूनिवर्सिटी के मालिक जवाद का शिक्षा के क्षेत्र में दुबई तक फैला है कारोबार



फरीदाबाद

अल-फलाह यूनिवर्सिटी चलाने वाले जवाद अहमद सिद्दीकी सिर्फ स्कूल-कॉलेज नहीं चलाते, बल्कि रियल एस्टेट का बड़ा बिजनेस भी करते हैं। सूत्र बताते हैं कि उनका कारोबार दुबई तक फैला हुआ है। उन्होंने अपना पूरा परिवार दुबई भेज दिया है और खुद भी शायद वहीं रहते हैं। लेकिन अभी तक पुलिस या कोई अधिकारी ने इसकी पकड़ी खबर नहीं दी। लोग पूछ रहे हैं कि वे कहाँ हैं और क्या कर रहे हैं? पहले अल-फलाह सिर्फ इंजीनियरिंग कॉलेज था, फिर यूनिवर्सिटी बना और मेडिकल कॉलेज भी खोला। अब सिद्दीकी ने कई कोर्स बंद कर दिए, जैसे इंजीनियरिंग, जेबीटी और डिप्लोमा। वजह? पैसा! मेडिकल से ज्यादा कमाई होती है।

सूत्रों की मानें तो एमबीबीएस पढ़ाना बहुत खर्चीला है। एक स्टूडेंट पर करीब एक करोड़ रुपये लगते हैं। लेकिन इंजीनियरिंग या दूसरे कोर्स सिर्फ कुछ लाख में हो जाते हैं। जब सिद्दीकी के पास ढेर

सारा पैसा आने लगा, तो उन्होंने मेडिकल पर जोर दिया। पहले वे हर छोटी चीज पर नजर रखते थे - स्टेशनरी खरीदना हो या गार्डनिंग, बिना उनकी हाँ के कुछ नहीं होता। मेडिकल की परमिशन मिली तो उनका स्ट्राइल बदल गया। ज्यादा पैसे से उन्होंने नया अपना आलीशान घर बनवाया और बौखार ने सिद्दीकी को दुबई की ओर खींचा। उन्होंने वहां रियल एस्टेट शुरू किया, क्योंकि दुबई सुरक्षित और फायदेमंद लगा। फिर अपना आलीशान घर बनवाया और परिवार को बिफ्ट कर दिया। अब उनका बिजनेस इंटरनेशनल हो गया। लेकिन भारत में लोग हैरान हैं कि यूनिवर्सिटी का मालिक कहाँ गायब हो गया? सिद्दीकी का लोकल किसानों से झगड़ा भी पुनः आ है। किसानों का कहना है कि उन्होंने सरकारी रास्ते कब्जा लिए और खेतों का रास्ता ब्लॉक कर दिया। शिकायत की, लेकिन कुछ हुआ नहीं। परेशान किसानों से सिद्दीकी ने फायदा उठाया और 30 एकड़ जमीन को 100 एकड़ बना लिया। यूनिवर्सिटी बड़ी हो गई, लेकिन किसान रोते रह गए।

लाल किला ब्लास्ट में दिल्ली से हुई पहली गिरफ्तारी

नई दिल्ली

लाल किला ब्लास्ट में एनआईए को एक बड़ी कामयाबी मिली है। एनआईए ने एक कश्मीरी के रहने वाले अमीर राशिद अली को गिरफ्तार किया है, जिसने आत्मघाती हमलावर उमर के साथ मिलकर इस हमले की साजिश रची थी। अमीर राशिद अली,जिसके नाम पर हमले में इस्तेमाल की गई कार पंजीकृत थी, को दिल्ली से गिरफ्तार किया। दिल्ली पुलिस से केस अपने हाथ में लेने के बाद एनआईए उसकी तलाश कर रही थी। जांच में पता चला कि आरोपी, जो जम्मू-कश्मीर के सांबूरा, पंफेर का रहने वाला है, ने कथित आत्मघाती हमलावर उमर उन नबी के साथ मिलकर यह

हमला करने की योजना बनाई थी। अमीर दिल्ली आया था ताकि उस कार को खरीदने में मदद कर सके, जिसे बाद में आईईडी से लैस कर विस्फोट के लिए इस्तेमाल किया गया। एनआईए ने फोरेंसिक जांच में कार चलाने वाले मृत व्यक्ति की पहचान उमर उन नबी के रूप में की है, जो पुनवामा का रहने वाला था और फरीदाबाद के अल-फलाह विश्वविद्यालय में जनरल मेडिसिन विभाग में असिस्टेंट प्रोफेसर था। एजेंसी ने नबी की एक और गाड़ी भी जब्त की है, जिसे सबूतों के लिए जांचा जा रहा है। अब तक एनआईए ने 73



गवाहों से पूछताछ की है, जिनमें धमाके में घायल लोग भी शामिल हैं। यह धमाका 10 नवंबर को दिल्ली में हुआ था। अधिकारियों ने बताया कि दिल्ली पुलिस, जम्मू-कश्मीर पुलिस, हरियाणा पुलिस, यूपी पुलिस और अन्य एजेंसियों के साथ मिलकर एनआईए कई राज्यों में जांच कर रही है। एजेंसी बड़े नेटवर्क और साजिश का पता लगाने तथा हमले में शामिल अन्य लोगों की पहचान करने की कोशिश कर रही है।

नीतीश ने सौंपा राज्यपाल को इस्तीफा, 10वीं बार सीएम पद की शपथ लेने की तैयारी, गांधी मैदान में होगा शपथ ग्रहण समारोह

पटना

बिहार विधानसभा चुनाव में एनडीए की ऐतिहासिक जीत के बाद नई सरकार गठन की प्रक्रिया औपचारिक रूप से शुरू हो गई है। इसी कड़ी में मुख्यमंत्री नीतीश कुमार ने सोमवार को राज्यपाल आरिफ मोहम्मद खान को अपना इस्तीफा सौंप दिया।

इससे पहले उन्होंने अपनी सरकार की आखिरी कैबिनेट बैठक की अध्यक्षता की, जिसमें मौजूदा विधानसभा को भंग करने का प्रस्ताव पारित किया गया। राज्यपाल से मुलाकात के बाद नीतीश कुमार ने कहा कि अब नई सरकार के गठन का रास्ता पूरी

तरह साफ है।

नई सरकार गठन के क्रम में मंगलवार को जदयू विधायकों की बैठक बुलाई गई है। भाजपा विधायक दल की बैठक भी इसी दिन होगी। दोनों दलों की बैठकों के बाद एनडीए गठबंधन की महत्वपूर्ण बैठक आयोजित की जाएगी, जिसमें विधायक दल के नेता का चयन किया जाएगा। इसके बाद राज्यपाल के समक्ष सरकार गठन का दावा पेश किया जाएगा। चूंकि एनडीए की ओर से नीतीश कुमार को मुख्यमंत्री पद का चेहरा पहले ही घोषित किया जा चुका है, अतः यह तय माना जा रहा है कि नीतीश कुमार 10वीं बार सीएम पद की शपथ लेने की

तैयार हैं।

सूत्रों से सोमवार को मिली जानकारी के अनुसार, नीतीश कुमार 20 नवंबर को पटना के गांधी मैदान में मुख्यमंत्री पद की शपथ लेंगे। बड़े स्तर पर होने वाले इस आयोजन के लिए तैयारियां युद्धस्तर पर की जा रही हैं। केंद्रीय मंत्री जितनराम मांझी ने बताया कि नई कैबिनेट में कुल 36 मंत्रियों को शामिल किया जाएगा। इनमें 16 मंत्री भाजपा से, 15 जदयू से, 3 लोजपा (रामविलास) से तथा हदम और रालोमी से 1-1 मंत्री शामिल होंगे।

जानकारी अनुसार शपथ ग्रहण समारोह में प्रधानमंत्री नरेंद्र मोदी की उपस्थिति की भी पुष्टि हुई है।



एनडीए नेताओं का मानना है कि यह समारोह गठबंधन की एकजुटता और चुनावी विजय का प्रतीक होगा। गौरतलब है कि मौजूदा सरकार का कार्यकाल 22 नवंबर को समाप्त हो रहा है, इसलिए उससे पहले नई सरकार का गठन अनिवार्य है। चुनाव आयोग ने सभी विजयी उम्मीदवारों की आधिकारिक सूची राजभवन को सौंप दी है और राज्य में आचार संहिता भी समाप्त कर दी गई है।

इसलिए उससे पहले नई सरकार का गठन अनिवार्य है। चुनाव आयोग ने सभी विजयी उम्मीदवारों की आधिकारिक सूची राजभवन को सौंप दी है और राज्य में आचार संहिता भी समाप्त कर दी गई है।

35 सीटों ने बदल दिए रिजल्ट, एनडीए को मिला फायदा

पटना

बिहार विधानसभा चुनाव के परिणाम के सबसे ज्यादा प्रशांत किशोर की उम्मीदों पर पानी फेरा है। उन्होंने 238 उम्मीदवार उतारकर बिहार में सरकार बनाने तक का दावा किया था। वहीं उनके 236 उम्मीदवारों की जमानत जब्त हो गई। करीब 35 सीटें ऐसी थीं जिनपर उनके प्रत्याशियों की वजह से समीकरण बदल गए। इन सीटों में से 19 एनडीए के खाते में गईं और 14



कानपुर में वायु प्रदूषण का कहर जारी, एक्यूआई बहुत खराब स्तर पर

लगातार बिगड़ रहे हालात, सांखों पर गहराया संकट

कानपुर कानपुर में वायु प्रदूषण का संकट लगातार बढ़ता जा रहा है। शहर के विभिन्न इलाकों में वायु गुणवत्ता सूचकांक (एक्यूआई) बहुत खराब स्तर पर है, जिससे नागरिकों के लिए सांस लेना मुश्किल हो गया है। प्रमुख क्षेत्रों में कल्याणपुर का एक्यूआई 388, नेहरू नगर 362 और गुरुदेव पैलेस 355 दर्ज किया गया। हालांकि कुछ इलाकों में हालात तुलनात्मक रूप से बेहतर माने जाते हैं, जैसे आईआईटी कानपुर और किकवई नगर फिर भी स्थिति बहुत खराब श्रेणी में ही है। यह स्पष्ट करता है कि प्रदूषण केवल कुछ हिस्सों तक सीमित नहीं है, बल्कि पूरे शहर में फैला हुआ है। विशेषज्ञों के अनुसार प्रदूषण का मुख्य कारण वाहन धुएं, निर्माण स्थलों की धूल और हवा की धीमी गति है। इसके चलते प्रदूषण के कण निचली हवा में जमा हो गए हैं। बच्चों, बुजुर्गों और सांस की बीमारियों वाले लोगों को घर के अंदर रहने की सलाह दी गई है। बाकी लोग बाहर निकलते समय एन95 मास्क पहनें और खुले में व्यायाम या टहलने से बचें। शहर प्रशासन ने प्रदूषण नियंत्रण के लिए कदम उठाने शुरू कर दिए हैं, जिनमें सड़कों पर पानी छिड़काव, कूड़ा जलाने पर रोक और प्रदूषण फैलाने वाले वाहनों पर कार्रवाई शामिल है। नागरिकों को एक्यूआई मध्यम स्तर पर आने तक सतर्क रहने की चेतावनी दी गई है।

अमेरिका और चीन को लेकर बोले पूर्व सेना प्रमुख कहा- शक्ति के बिना शांति असंभव

देहरादून आर्थिक रूप से हम अमेरिका और चीन से बहुत पीछे हैं। चीन हमारा बड़ा प्रतिद्वंद्वी है। हमारी आर्थिक प्रगति दोहरे अंकों में होनी चाहिए। तकनीक जिस तेजी से बदल रही है सेना को भी अधिक गतिशील होना होगा।



मतलब बगैर शक्ति के शांति संभव नहीं है। ये बात देहरादून लिटरेचर फेस्टिवल में पूर्व सेनाध्यक्ष जनरल मनोज नरवणे ने भारत की विकास गति, सैन्य क्षमता, तकनीकी बदलावों और महिलाओं की समान भागीदारी पर विचार रखते हुए कही। उन्होंने कहा कि देश की अर्थव्यवस्था तेजी से बढ़ रही है। रक्षा बजट बढ़ाना ही होगा। शक्ति के बिना शांति असंभव है। नरवणे ने कहा कि हमारे सामने साल दर साल चुनौतियां बढ़ रही हैं। हमें खुद को तैयार करना होगा। हमें एआई, मशीन लर्निंग, रिसर्च और विकास समेत कई दिशाओं में काम करना है। महिलाओं की भी सेना में भागीदारी बढ़ानी होगी। युवाओं को मिलिट्री प्रशिक्षण देना होगा। अग्निवीर जैसी योजनाएं देश के लिए बहुत लाभकारी हैं। मनोज नरवणे ने कहा कि उनके लिए देहरादून दूसरा घर है। दून की यादें उनके जेहन में हमेशा रहती हैं। वह यहां भारतीय सैन्य अकादमी के कैडेट रहे। दून उनकी नजर में बेहद सुंदर नगर है। इसे अपनी सुंदरता कायम रखनी होगी।

ऑपरेशन ट्रैकडाउन: हरियाणा पुलिस का बड़ा एक्शन

नई दिल्ली हरियाणा पुलिस ने संगठित अपराधों को खत्म करने और राज्य को सुरक्षित बनाने के लिए ऑपरेशन ट्रैकडाउन नामक एक विशेष राज्यव्यापी अभियान चलाया है, जिसने अभूतपूर्व सफलता हासिल की है। यह अभियान 5 नवंबर को शुरू हुआ था। ऑपरेशन के तहत 11 दिनों में 3,172 अपराधी गिरफ्तार किए गए हैं। जिसमें संगीन/गंभीर मामलों में 610 अभियुक्त और अन्य मुकदमों में 2,562 अपराधी शामिल हैं। 11वें दिन 96 कुख्यात अपराधी पकड़े गए और कुल 54 गंभीर मामलों में 67 अपराधी जेल भेजे गए। हत्या के 7 मामलों में 8 गिरफ्तारियां हुई हैं। वहीं हत्या का प्रयास के 23 मामलों में 29 गिरफ्तारियां इस ऑपरेशन के दौरान की गई हैं। वहीं आर्म्स एक्ट (अवैध हथियार) के 22 मामलों में 27 गिरफ्तारियां की गई हैं। अपराधियों पर कड़ी निगरानी रखने के लिए 15 नवंबर को 19 अभियुक्तों की हिस्ट्री शीट खोली गई, और अब तक कुल 150 अपराधियों की हिस्ट्री शीट खोली जा चुकी है। ऑपरेशन ट्रैकडाउन के तहत करनाल पुलिस को दो महत्वपूर्ण सफलताएं मिलीं, जिसमें चार वांछित और कुख्यात अपराधी गिरफ्तार किए गए हैं। 13 नवंबर को नहर की पट्टी पर गांव कलरी नन्हेड़ा की ओर जा रहे शिकायतकर्ता कमलजीत के साथ लूटपाट हुई। गिरफ्तार आरोपी योगेश पुत्र दान सिंह निवासी नौरथा, इंदी, करनाल निवासी है। योगेश के खिलाफ पहले से ही चोरी और आर्म्स एक्ट समेत आठ अन्य मामले दर्ज हैं। बात दें कि 13 अक्टूबर की रात को सीएनजी पेट्रोल पंप, घरौडा के कर्मचारी के साथ मामूली कहासुनी होने पर अंधाधुंध फायरिंग कर दहशत फैलाई गई थी। जितेंद्र पुत्र सतपाल, सर्जिन उर्फ रिंकी पुत्र हरीश भारद्वाज, और दीपक पुत्र कर्मवीर (सभी पानीपत निवासी)। मुख्य आरोपी जितेंद्र के खिलाफ भी पहले से ही हत्या के प्रयास, दंगा और धोखाधड़ी समेत चार अन्य संगीन मामले दर्ज हैं। यह ऑपरेशन हरियाणा को अपराध मुक्त राज्य बनाने की दिशा में हरियाणा पुलिस के जीरो टॉलरेंस नीति को दर्शाता है।

पीके पार्टी ने 238 उम्मीदवार किए खड़े, 236 की जमानत जब्त

35 सीटों ने बदल दिए रिजल्ट, एनडीए को मिला फायदा

पटना

बिहार विधानसभा चुनाव के परिणाम के सबसे ज्यादा प्रशांत किशोर की उम्मीदों पर पानी फेरा है। उन्होंने 238 उम्मीदवार उतारकर बिहार में सरकार बनाने तक का दावा किया था। वहीं उनके 236 उम्मीदवारों की जमानत जब्त हो गई। करीब 35 सीटें ऐसी थीं जिनपर उनके प्रत्याशियों की वजह से समीकरण बदल गए। इन सीटों में से 19 एनडीए के खाते में गईं और 14

महागठबंधन को मिलीं। इसके अलावा एआईएमआईएम और बीएसपी ने एक-एक ऐसी सीट जीती। इन 35 सीटों पर प्रशांत की जनसुराज पार्टी को जीत-हार के अंतर से ज्यादा वोट मिले। अब यह नहीं कहा जा सकता कि अगर प्रशांत ने अपने उम्मीदवार को ना उतारा होता तो ये वोट किस तरफ जाते। 115 सीटों पर जनसुराज पार्टी तीसरे स्थान पर थी और एक सीट पर यह दूसरे नंबर पर थी। इन 35 सीटों में से प्रशांत किशोर की पहले की पार्टी जेडीयू जीत गई। एक सीट चिराग पासवान और



एक उपेंद्र कुशवाहा की पार्टी के खाते में गईं। वहीं महागठबंधन में इन सीटों से 9 पर आरजेडी, एक पर सीपीएम, एक पर सीपीआई माले और एक पर आईआईपी ने जीत दर्ज की। बता दें प्रशांत किशोर को सीटों में से प्रशांत किशोर की लेकर पहले भी आलोचक यही भविष्यवाणी करते थे कि वे कोई भी सीट जीत नहीं पाएंगे।